

राज्यातील मुख्याधिकारी, नगर परिषद हे पद
रिक्त असल्यास, सदर पदाचा कार्यभार
सोपविण्याबाबत....

**महाराष्ट्र शासन
नगर विकास विभाग**

शासन परिपत्रक क्रमांक : एमसीओ-२०१६/प्र.क्र.२२५ / नवि-१४,

हुतात्मा राजगुरू चौक, मादाम कामा मार्ग,

मंत्रालय, मुंबई ४०० ०३२

दिनांक : ०१.०९.२०१६

शासन परिपत्रक

नगरपरिषद मुख्याधिकाऱ्यांचे पद तात्पुरत्या स्वरूपात रिक्त राहिल्यास, सदर पदावर सुयोग्य महसूल अधिकाऱ्यांची नियुक्ती करण्याची तरतुद नगर परिषद मुख्याधिकाऱ्यांच्या सेवाप्रवेश नियमामध्ये आहे. तथापि, राज्यातील मुख्याधिकारी, नगर परिषद/ नगर पंचायत हे पद रिक्त असल्यास, सदर पदाचा कार्यभार हा संबंधित नगर परिषदेच्या “क” वर्ग अधिकाऱ्यांकडे सुपुर्द करीत असल्याची बाब शासनाच्या निदर्शनास आली आहे.

०२. मुख्याधिकारी हे नागरी स्थानिक स्वराज्य संस्थांचे प्रशासकीय प्रमुख असून शासनाच्या धोरणाची अंमलबजावणी करणे तसेच त्यांच्या अखत्यारित असलेल्या क्षेत्रासाठी विकास योजना बनविणे तसेच नागरी स्थानिक स्वराज्य संस्थांना, शासनाने ठरवून दिलेल्या उद्दिष्टाप्रत नेणे अशा महत्वाच्या जबाबदारीचे पद आहे.

०३. मुख्याधिकारी हे अनुपस्थितीत असल्यास / सदर पद रिक्त असल्यास संबंधित जिल्हाधिकारी यांनी, सदर नगर परिषदेचा/ पंचायतीचा कार्यभार तात्पुरत्या स्वरूपात अन्य महसूली अधिकाऱ्यांकडे अथवा नजिकच्या मुख्याधिकारी यांचेकडे सुपुर्द करणे आवश्यक आहे.

०४. मुख्याधिकारी हे पद जबाबदारीचे पद असल्याने या पदाचा अतिरिक्त कार्यभार नगर परिषदांमधील “क” वर्गीय अधिकाऱ्यांकडे सोपविणे योग्य नाही. तसेच सदरची बाब सेवाप्रवेश नियमांच्या तरतुदीशी सुसंगत नाही.

०५. तरी, संबंधित जिल्हाधिकारी यांनी, मुख्याधिकारी नगरपरिषद/ पंचायत हे पद रिक्त असल्यास अथवा सदर मुख्याधिकारी मोठ्या कालावधीकरीता अनुपस्थित/ रजेवर असल्यास, संबंधित नगर परिषदेचा कार्यभार नायब तहसिलदार या पदापेक्षा कमी नाही, अशा अन्य महसूली अधिकाऱ्यांकडे सोपविणे किंवा नजिकच्या मुख्याधिकारी यांचेकडे सोपविण्याची कार्यवाही करावी.

०६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०११६३४२८८६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना. पाटील)
शासनाचे उप सचिव

प्रति,

- १) आयुक्त तथा संचालक, नगर परिषद प्रशासन संचालनालय, वरळी, मुंबई
- २) सर्व विभागीय आयुक्त तथा प्रादेशिक संचालक, नगर परिषद प्रशासन.
- ३) सर्व जिल्हाधिकारी
- ४) मा. राज्यमंत्री (नगर विकास) यांचे स्वीय सहायक, मंत्रालय, मुंबई
- ५) उप सचिव (नवि-१४), नगर विकास विभाग, मंत्रालय, मुंबई
- ६) सर्व मुख्याधिकारी, नगर परिषद/ नगर पंचायती
- ७) निवडनस्ती (नवि-१४)